

(۵۸) درود سید احمد بدویؒ

یہ درود بھی حضرت سید احمد بدویؒ کا ہے یہ درود بھی اسرار و رموز کا خزانہ ہے اور اس کے لیے شمارِ ظاہری و باطنی اسرار میں اس کے متعلق بہت سے عارفین نے کہا ہے کہ یہ حاجات کے پورا کرنے اور مشکلات کو دور کرنے اور اتوار و اسرار کے حصول کے لیے بہت اکیسر ہے اور اس مقصد کے لیے اس کی تعداد سو مرتبہ روزانہ ہے اس کے علاوہ صوفیا اور اولیاء کے مریدین کو اپنے شیخ کی اجازت سے یہ درود ضرور پڑھنا چاہیے۔ کیوں کہ ابتدائی سلوک کی منازل میں اس کا پڑھنا مریدین کے لیے بہت عمدہ ہے اور منازل سلوک جلد اور آسانی سے طے ہوں گی۔

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا وَ

یا اللہ درود و سلام اور برکت بھیج ہمارے سردار آقا

وَمَوْلَانَا مُحَمَّدٍ شَجَرَةَ الْأَصْلِ الثُّورَانِيَّةِ وَ

محمد صلی اللہ علیہ وسلم پر جو اصل نورانی شجر ہیں اور

لَمَعَةِ الْقَبْضَةِ الرَّحْمَانِيَّةِ وَأَفْضَلِ الْخَلِيقَةِ

رحمانی طور کی چمک ہیں اور انسانی تخلیق میں سب سے

الْإِنْسَانِيَّةِ أَشْرَفِ الصُّورَةِ الْجَسْمَانِيَّةِ وَمَعْدَنِ

افضل ہیں اور جسمانی صورت میں سب سے افضل ہیں اور اللہ کے

الْأَسْرَارِ الرَّبَّانِيَّةِ وَخَزَائِنِ الْعُلُومِ الْإِصْطَفَائِيَّةِ صَاحِبِ

اسرار کا عزازہ ہیں اور برگزیدہ علوم کے خزانے ہیں اصلی طور

الْقَبْضَةِ الْأَصْلِيَّةِ وَالْبَهْجَةِ السَّنِيَّةِ وَالرُّتْبَةِ

والے ہیں اور روشن طلعت اور بلند مرتبہ

الْعَلِيَّةِ مَنْ أَنْدَرَجَتْ النَّبِيُّونَ تَحْتَ لَوَائِهِ

پر ہیں جن کے جھنڈے کے نیچے تمام انبیائے کرام علیہم السلام ہوں

مَهْمُ مَمْنَهُ وَإِلَيْهِ وَصَلَّ وَسَلَّمُ وَبَارِكُ عَلَيْهِ وَ

گے اور سب نبی آپ سے فیض یاب ہیں اور درود و سلام اور برکت ہو آپ کی آل پر

عَلَى آلِهِ وَصَحْبِهِ عَدَا مَا خَلَقْتَ وَرَزَقْتَ وَ

اور آپ کے صحابہ کرام پر اس تعداد کے مطابق جو تو نے مخلوق پیدا کی اور رزق

أَمَتٌ وَأَحْيَيْتَ إِلَى يَوْمِ تَبْعَتُ مَنْ أَفْنَيْتَ وَسَلَّمُ

دیا اور موت دی زندگی بخشی اس دن کہ زندہ کرے گا جس کو مردہ کیا اور

تُسَلِّمًا كَثِيرًا وَالْحَمْدُ لِلَّهِ رَبِّ الْعَالَمِينَ ○

خوب سلام بھیج اور حمد و ثناء اللہ ہی کے لیے ہے ۔

حکایت

ایک بزرگ فرماتے ہیں "میں موسم ربیع (بہار) میں باہر نکلا اور یوں گویا ہوا یا اللہ! درود بھیج اپنے حبیب صلی اللہ تعالیٰ علیہ وآلہ وسلم پر درختوں کے پتوں کے برابر، یا اللہ! درود بھیج! اپنے نبی پر! پھولوں اور پھلوں کی گنتی برابر، یا اللہ! درود بھیج! اپنے رسول پر! سمندروں کے قطروں کے برابر،

یا اللہ! درود بھیج! ریگستان کی ریت کے ذروں کے برابر، یا اللہ! درود بھیج! اپنے حبیب پر! ان چیزوں کی گنتی کے برابر جو سمندروں اور خشکی میں ہیں۔"

تو بات سے آواز آئی اے بندے! تو نے نیکیاں لکھنے والے فرشتوں کو قیامت تک تھکا دیا ہے اور توریت کریم کی بارگاہ سے جنت عدن کا حقدار ہوا اور وہ بہت اچھا گھر ہے۔ (نزہۃ المجالس ص ۱۰۹)